

مولانا امتیاز علی خاں عرشی

— ایک خاکہ —

مولانا امتیاز علی خاں عرشی برصغیر کے نامور عالم اور محقق تھے۔ رضالائبریری رام پور (ہندوستان) کے ناظم اور معروف مصنف تھے۔ انھوں نے ۲۴ اور ۲۵ فروری ۱۹۸۱ء کی درمیانی شب کو وفات پائی۔ "المعارف" کے اپریل اور مئی ۱۹۸۱ء کے شماروں میں ان کے بارے میں چند باتیں بیان کی گئی تھیں۔ اب اپریل تا جون ۱۹۸۲ء کے سہ ماہی "العلم" (کراچی) میں ڈاکٹر لطیف حسین ادیب کا ایک مضمون ان کے بارے میں شائع ہوا ہے۔ اس مضمون میں مولانا امتیاز علی خاں عرشی کی زندگی کے بہت سے حسین گوشوں کی نقاب کشائی کی گئی ہے۔ یہ مضمون "العلم" کے شکرے کے ساتھ "المعارف" میں شائع کیا جا رہا ہے، تاکہ ہمارے قارئین کرام بھی اس سے مستفید ہو سکیں اور "المعارف" کے ذریعے جو باتیں ان کے علم میں نہیں آئیں، وہ "العلم" کی وساطت سے آجائیں۔ (ادامہ)

میں رتن ناتھ مرشار پر پٹی ایچ ڈی کے لیے تحقیقی کام کا آغاز کر چکا تھا۔ مرشار کی بعض کتابیں فراہم نہیں ہو رہی تھیں۔ ان کی مطبوعہ کتابوں کے اولین نول کشوری ایڈیشن بھی نہیں مل رہے تھے۔ میں مرسیہ اور پریشان تھا۔ اسی پریشانی کے عالم میں لکھنؤ گیا۔ ٹیگور لائبریری لکھنؤ اور عرشی اور لکھنؤ کے مختلف کتب خانوں میں مرشار کی مطبوعہ کتب تلاش کیں، نول کشوری پر لیس بھی گیا، مگر وہی ڈھاک کے تین پات، خرچ اور پریشانی کے باوصف خاطر خواہ نتیجہ برآمد نہیں ہوا۔ ایک دن نیاز فتح پوری کی خدمت میں حاضر ہوا۔ انھوں نے راجا محمود آباد کے کتب خانہ میں مطلوبہ کتب تلاش کرنے کا مشورہ دیا۔ مگر اس وقت کے ہنگامی حالات میں راجا محمود آباد کے کتب خانے سے استفادہ نہیں کیا جا سکا۔ میں لکھنؤ میں دو ہفتہ گزارنے کے بعد بریلی واپس آیا اور پریشانی و مایوسی کی کیفیت میں مولانا امتیاز علی خاں عرشی کی خدمت میں عرضہ بھیجا کہ مجھے مرشار کی فلاں کتابوں کے اولین نول کشوری

ایڈیشن دو کار ہیں۔

اس وقت مجھے معلوم نہ تھا کہ رضا لائبریری رام پور ایک بڑی لائبریری ہے اور اس کے ناظم مولانا امتیاز علی خاں عرقشی ماہرِ قالیات عام سطح سے بالابہت ہی درخشندہ تھے ہیں۔ مولانا عرقشی نے میرے خط کا جواب بلا تاخیر بھیجا جو گویا ان سے پہلی غائبانہ ملاقات تھی اور وہ بھی اس قدر مستحکم کہ آج میں رہائیاں گزر جانے کے بعد بھی ذہن کو متاثر کیے ہوئے ہے۔ میں نے اپنے خط میں مولانا عرقشی سے جتنی باتیں دریافت کی تھیں بس ان ہی کا جواب بھیجا گیا تھا۔ نہ کوئی سطر زیادہ اور نہ لفظ۔ آں موصوف نے مجھے جن الفاظ سے مخاطب کیا وہ گویا ایک اکیس برس کا جوان نہیں، ایک ہار تہہ محقق تھا، جب کہ انہوں نے خود اپنے لیے "احقر" لکھا۔ ان کا خط پڑھنے کے بعد مجھے خیال آیا تھا کہ آں محترم عرقشی ہی ہیں۔ میرے دل میں ان کے لیے محبت پیدا ہو گئی اور میں اپنی پہلی فرصت میں رام پور کے لیے روانہ ہو گیا۔

جون کا مہینہ تھا جو روہیل کھنڈ میں سخت گرمی کا موسم ہوتا ہے۔ میرا رکشہ قلعہ رام پور میں داخل ہوا، وہ قلعہ جہاں کبھی پرندہ بھی دم پر نہیں مار سکتا تھا، اس وقت وہاں آمدورفت کا اس طرح سلسلہ جاری تھا، گویا وہ شہر کی عام شاہ راہ تھی۔ کوئی چوکی پرہ نہیں، کوئی روک ٹوک نہیں۔ مرمیں جتنے خاموش مگر بہراہ گیر کو تکتے ہوئے۔ عمارتیں سابق مکینوں کے فوقی معاشرت کا آئینہ مگر حیرت میں ڈوبی ہوئی، سبزہ بیگانہ، ماحول ویرانہ۔ اس فضا میں بہت کچھ تھا۔ میں لائبریری کی عمارت میں پہنچا جو اس وقت موجودہ لائبریری کے عقب میں تھی۔ میری سب سے پہلے ملاقات لائبریری کے ایک اہل کار سے ہوئی جو بالکل گھر کے سے آدمی معلوم ہوتے تھے۔ وہاں یہ وضع ہنوز قائم ہے۔ آج بھی رضا لائبریری کے تمام اہل کار ایک خاندان کے افراد معلوم ہوتے ہیں۔ ان کے جسم پر درویاں نہیں، کمر میں سیٹیاں نہیں، سر پر صافے نہیں، بیٹھنے کے لیے اسٹول نہیں۔ نہ جھک جھک نہ بک بک اور نہ تفسیح وقت کے لیے سگریٹ و بیٹری کا شغل۔ سب باادب۔ مہمان نواز اور کم سخن۔ ان میں یہ امتیاز کرنا مشکل کہ ہون چھوٹا اہل کار ہے اور کون بڑا۔ میں ایک اہل کار کے ساتھ مولانا امتیاز علی خاں عرقشی کی خدمت میں جا ہنر ہوا۔ ان کی آنکھوں میں تھک اور لبوں پر مسکراہٹ تھی۔ مولویت، نظامیت اور ظاہریت کا کوئی اثر ان کے چہرے یا لباس سے ظاہر نہیں ہو رہا تھا۔ وہ رام پور کے درمیانی طبقے کے غرقاکی طرزِ معاشرت

کا نمونہ تھے۔ سر پر کپڑے کی ٹوپی، اسی کپڑے کی شیروانی، جوان کی کرسی کی پشت پر لٹک رہی تھی۔ نسل کی نیچی قمیص، چھوٹی سوری کا پا جامہ، پاؤں میں سلیم شاہی جوتا، قریب ہی دیوار سے لگی ہوئی چوٹی چھڑی جو تمام عمران کی رفیق و دم ساز بنی رہی۔ دراز قد، چوڑا سینہ، پیشانی، آنکھیں اور ناک بہت پرکشش۔ رنگ گورا۔ مائل بہ سرخی سیاہ داڑھی۔ بھنویں اور مونہے لب بہت گھنے۔ پہرہ بہت شگفتہ، تبسم ہی تبسم۔ میں نے صنفِ علما میں اس قدر شگفتہ چہرے بہت کم دیکھے ہیں۔ عرشی صاحب نے میری پذیرائی اس انداز سے کی گویا میں اردو کی بہت بڑی توپ تھا۔ دراصل ۲۸ برس کے تعلق کے بعد ہی یہ راز کھلا کہ عرشی صاحب نئی نسل کے افراد سے نیک خواہشات والبتہ کرتے اور اس طرح ان کی ہمت افزائی کرتے تھے۔ سچ بڑے وہی لوگ نہیں ہوتے جو خود بڑا کام کرتے ہیں، بڑے وہ بھی ہوتے ہیں جو دوسروں سے بڑا کام کرا لیتے ہیں۔ عرشی صاحب جوان النمر طلباء و طالبات کو دیکھ کر اسی طرح خوش ہوتے رہے جیسا کہ وہ مجھے دیکھ کر خوش ہونے لگے۔ عرشی صاحب کی خوشی میں میں بھی شریک ہو گیا۔ تازہ ایم۔ اے پاس لڑکوں اور لڑکیوں کی ہمت افزائی کرنا، ان کے کارہ تحقیق کو سمت دینا، ان کے خوش آئند مستقبل کے لیے دعا کرنا، میں نے مولانا عرشی سے سیکھا۔

توہاں مولانا عرشی بڑے پیار سے گفتگو کرتے رہے۔ انھوں نے تھوڑی سی دیر میں میرے خاندان، تعلیم اور ذوق و شوق وغیرہ کے متعلق مناسب واقفیت حاصل کر لی۔ اس کے بعد انھوں نے قاضی محمد خلیل حیران بریلوی کا ذکر کیا جو قاضی محمد جمیل جنوں بریلوی تلمیذِ غالب کے خلف اور سخن سنج و سخن پرور رئیس تھے۔ قاضی خلیل نے مدرسہ عالیہ رام پور میں تعلیم حاصل کی تھی۔ ان کا دو سو برس پرانا خاندانی کتب خانہ کنزِ بے بہا تھا۔ ہمیشہ پر شاد نے قاضی جمیل سے ہی جنوں بریلوی کے نام غالب کے تین خطوط حاصل کیے تھے۔ عرشی صاحب، کے لیے قاضیانِ بریلی کی نسبت غالب و جمیل کا ذکر کیا۔ عرشی صاحب نے فرمایا کہ انھوں نے قاضی محمد خلیل کی خدمت میں مکاتیبِ غالب ۱۹۳۷ء کا نسخہ پیش کیا تھا جس کو دیکھ کر وہ زیادہ خوش نہیں ہوئے، کیوں کہ ان کے خیال میں طباعت دیدہ زیب نہیں تھی۔ عرشی صاحب کی گفتگو کیا تھی، منہ سے پھول جھڑ رہے تھے۔ انھوں نے قدرے توقف کے بعد مجھ سے لائبریری کے لوازمات دیکھنے کے لیے فرمایا اور مجھے بزنس نہیں

لائبریری کے صیغہ مخطوطات میں پہنچا دیا۔ اور پھر میں نوادرات کو دیکھنے میں ایسا محو ہوا کہ اپنے وجود کا بھی احساس نہیں رہا۔ وہ جب دوبارہ کمرہ مخطوطات میں واپس آئے، میری نظر امر القیسر کے دیوان پر پڑی ہوئی تھی۔ وہ مسکرائے اور اس مخطوطے کے متعلق اہم باتیں ارشاد کیں۔ اس کے بعد انہوں نے مجھے کئی دیگر مخطوطات کی قدامت و اہمیت سے باخبر کیا۔ میں سمجھتا ہوں کہ مخطوطات جن کی قرأت و مطالعہ آئندہ زندگی میں میرا اڑھنا بھوننا بن گیا، ان کی پرکھ کا پہلا درس مجھے عرشی صاحب نے دیا۔ اور یہ بھی حقیقت ہے کہ رضا لائبریری رام پور میں جب بھی مجھے کوئی مشکل درپیش ہوئی، عرشی صاحب بغایت تلمطف اس کو حل کر دیتے تھے۔ مثلاً میں مخطوطات پر لگی ہوئی سلاطین، نوابین اور امرا کی مہروں کی قرأت میں بہت کمزور تھا۔ میں عرشی صاحب کو مہر دکھاتا اور وہ دور سے ہی دیکھ کر اس کی تفصیل بتا دیتے تھے۔ کئی ناقص الاوّل و آخر خطی نسخے میں، جو دار و خارج شہادت تحریر سے بھی محروم ہو، مہر کی قدر و قیمت کا قیاس عام لوگ بھی کر سکتے ہیں۔

کمرہ نوادرات سے واپسی کے بعد میں نے مطلوبہ کتابیں میز پر پائیں اور میں ان کے مطالعے میں غرق ہو گیا۔ یہاں میں یہ بھی عرض کروں کہ عرشی صاحب نے ازراہ نوازش تمام عمر نہ تو میرے لیے میز کا علیحدہ انتظام کیا اور نہ کبھی اپنے کمرے کے باہر لکھنے پڑھنے کی اجازت دی۔ میں اول دن سے ان کے سامنے کتابیں لے کر بیٹھا اور ان کی زندگی میں یہ دستور آخر دم تک قائم رہا۔ میں اپنے کام میں مشغول رہا اور عرشی صاحب برابر پڑھتے رہے، لکھتے رہے۔ کافی دیر کے بعد جب عرشی صاحب کھڑے ہوئے، میں نے کتاب بند کی اور قلم کو میز پر رکھا۔ وہ مسکرائے۔ فرمایا ظہر کا وقت ہو چکا ہے۔ ظہر کے بعد آپ کو طعام میں شریک ہونا ہے۔ میں خاموش رہا۔ میں شرکتِ طعام سے قاصر تھا۔ عرشی صاحب نے برآمدے میں دھنوکیا اور وہیں چٹائی بچھا کر نماز ظہر ادا کی۔ میں ان کو نماز پڑھتے دیکھتا رہا۔

جب میں خود نماز سے فارغ ہو کر کمرے میں واپس پہنچا، عرشی صاحب منتظر تھے۔ فرمایا آپ ہمارا کھانا چکھیے ہم آپ کا کھانا چکیں۔ "میں نے عرض کیا" قبلہ میرے ساتھ دو ٹماٹر، ایک ابلّا ہوا انڈا اور دو مکھڑے ذیل روٹی کے ہیں" اور میں یہ کہہ کر بوکھلا سا گیا۔ یہ سن کر عرشی صاحب اس طرح مسکرائے کہ ان کے موتی جیسے دانت نمایاں ہو گئے۔ فرمایا "شاید بوجہ سفر احتیاط منظور

تھی۔ میں نے اس کے بعد ان کی طرف نہیں دیکھا۔ بس میرے علم میں تھا کہ وہ کھانے میں مشغول ہیں اور اگر نہ معلوم ہوتا تو سمجھتا کہ وہ مطالعے میں غرق ہیں۔ ودا عمل آہستگی اور باقاعدگی ان کا شعار زندگی تھا۔ میں ۲۸ برس کے طویل عرصے میں ایک بار نہیں درجنوں بار رام پور گیا مگر میں نے ان کے طرائق اور آہستگی و باقاعدگی میں کبھی کمی نہیں دیکھی۔ عمر کے آخری دور میں جب کہ وہ پاؤں اٹھا کر چلنے سے قاصر تھے، وہ نماز بدستور کھڑے ہو کر ہی پڑھتے رہے۔ ان کے خشوع و خضوع میں بدستور فراوانی تھی۔ میرے خدائیرے نظام میں فرق نہیں آسما۔ سورج نکلتا ہے صبح ہوتی ہے۔ سورج ڈوبتا ہے شام ہوتی ہے۔ صاحب سیرت بندے بھی تیرے نظام کی طرح اپنے اعمال میں مستقل ہو جاتے ہیں۔

میں تیسرے پہر تک اپنے کام سے فارغ ہوا۔ کتابیں سمیٹ کر قلم بند کیا۔ عرشی صاحب بدستور اپنے کام میں مہمک تھے۔ میں نے کچھ دیر توقف کیا کہ وہ میری طرف دیکھیں تو میں اجازت رخصت طلب کروں۔ وہ اپنے کام میں غرق رہے اور خاموش بیٹھا رہا۔ کھوڑی دیر کے بعد عرشی صاحب نے میری طرف دیکھا اور فرمایا ”کام ختم ہو گیا۔“ میں نے عرض کیا ”جی ہاں،“ فرمایا ”کیا سرشار کے سلسلے میں کسی اور کتاب کی مزودت باقی ہے؟“ میں نے عرض کیا ”الف لیلہ کا بولاق ایڈیشن جس کو سامنے رکھ کر سرشار نے نول کشور پریس کے لیے الف لیلہ مترجم تیار کی۔“ فرمایا ”اس کو تلاش کرنا ہوگا۔ میرے یہاں نہیں ہے، شاید ندوہ میں مل جائے۔ اب آپ کب تشریف لائیں گے؟“ میں نے عرض کیا ”انشاء اللہ آمدورفت کا سلسلہ جاری رہے گا۔ یہاں تو تحقیقی کام کے لیے بہت مسالہ ہے۔“ وہ مسکرائے۔ فرمایا ”آپ کو ہر ممکن مدد ملتی رہے گی۔“ اس کے بعد انھوں نے مصافحہ کیا اور دعادی ”اللہ توفیق کار عطا فرمائے۔“ اس کے بعد میں ان سے رخصت ہوا۔ وہ بدستور اپنے کام میں مشغول ہو گئے۔

تو یہ تھی عرشی صاحب سے میری پہلی ملاقات کی روداد۔

رام پور کی عمارتوں میں اندرون قلعہ حامد محل سب سے زیادہ بڑی شوکت عمارت ہے جس کا کلس داد گنبد خمر کے ہر کونے سے نظر آسما ہے۔ ابتدا میں رضالائبریری حامد سیس کے عقب میں تھی۔ رضالائبریری ۱۹۵۲ء کو حامد سیس میں منتقل ہوئی۔ حامد سیس کی تزئین و آرائش اور معرزی طرز کے

سنگی مجھے دور ریاست کی فکر اور ذوقِ تعمیر کی یادگار ہیں۔ اس وقت قلعہ معلیٰ میں پرندہ پر نہیں مار سکتا تھا۔ اب حامد پلس میں علم و ادب کی قندیلیں روشن ہیں۔ اب وہ دانش کورہ ہے۔ عرشِ صاحب نے ۳۱ جولائی ۱۹۳۲ء کو رضالائبریری کے ناظم کی حیثیت سے اپنی خدمات کا آغاز کیا تھا جس کا اختتام ۲۵ فروری ۱۹۸۱ء کو ان کی وفات پر ہوا۔ رضالائبریری کے حامد پلس میں منتقل ہونے کے بعد عرشِ صاحب بھی ایک شان دار کمرے میں منتقل ہوئے۔ قیاس کیا جاسکتا ہے کہ حامد پلس میں ورود کے بعد عرشِ صاحب کے ٹھاٹھ باٹھ میں اضافہ ہوا۔ میں عرض کروں ہرگز نہیں۔ ان کے اوضاع و اوصاف میں کوئی تبدیلی نہیں ہوئی۔ وہ کتابوں کے ڈھیر میں چھپ گئے۔ کمرے میں ہر طرف کتابیں ہی کتابیں تھیں۔ ان کی میز پر کتابیں، الماریوں میں کتابیں، دیگر میزوں پر کتابیں، چوبی تخت، طاقت اور درپچوں میں کتابیں۔ بس کتابیں ہی کتابیں۔ جب تک عرشِ صاحب کچھ صحت مند رہے۔ میز پر کام کرتے رہے۔ جب نقاہت کا غلبہ ہوا، وہ بٹل کی کرسی پر بیٹھ جاتے۔ جب تھکن بڑھتی، وہ تخت پر لیٹ کر مطالعہ کرتے۔ کارِ تحریر و مطالعہ بہر حال جاری رہتا۔ کتابیں ان کی شان و شوکت تھیں۔ وہ حامد پلس میں علم کا چراغ لے کر آئے جس کی روشنی میں سابقہ شوکتِ عدم ہو گئی۔ اب مورتیوں کو کوئی نہیں دیکھتا۔

عرشِ صاحب پورا دن اس کمرے میں گوارتے۔ میں نے ان کو دیگر کمروں میں جاتے آتے نہیں دیکھا۔ لائبریری کے اہل کار اور ملنے جلنے والے عرشِ صاحب سے وہیں گفتگو کرتے اور مطمئن ہو کر لوٹ جاتے۔ مجھے یاد نہیں پڑتا کبھی تو تو میں میں ہوئی ہو۔ ہر کام آہستگی اور باقاعدگی سے کیا جاتا۔ عرشِ صاحب سے ملاقات کرنے والوں میں ایسے افراد بھی تھے جو دو چار منٹ ان کے پاس گزارنے کے لیے آتے یا ان سے مشورہ طلب کرتے۔ عرشِ صاحب جیسے مصروف انسان کے لیے یہ لمحات صبر آزما ہوتے، مگر وہ کسی کو باپوس نہیں کرتے۔ خند و پیشانی سے گفتگو فرماتے اور کبھی زبانِ وقت کی شکایت نہیں کرتے۔

ایک صاحبِ تشریف لائے۔ سُرخ سُرخ چہرہ۔ سپید داڑھی۔ تیمور تیکھے۔ پٹھنوری دو قدم آگے۔ انھوں نے بلند آواز سے سلام کیا۔ عرشِ صاحب مطالعے میں محو تھے۔ انھوں نے اول چشمہ اتار کر کتاب پر رکھا، اس کے بعد سلام کا جواب دیا۔ بڑی متانت سے فرمایا: "آئیے خال خال جب"

کیسا مزاج ہے۔“ خاں صاحب تو گھٹن گرج تھے۔ اتنے زور سے کرسی کھینچی کہ کمرے میں آواز گونج گئی۔ فرمایا ”اماں ہم غم خیزیل ہیں یا بھڑک رہے۔“ عرشی صاحب کی متانت میں فرق نہیں آیا۔ دو بچے تلے الفاظ میں خاں صاحب کا شجرہ بیان کرنے لگے اور خاں صاحب بیچ بیچ میں جڑا بردا خلعت کرتے رہے۔ خاں صاحب کے جانے کے بعد خود میں نے سکون محسوس کیا۔

ایک صاحب تشریف لائے۔ فرمایا ”مولانا میں بہت پریشان ہوں۔ گھر میں طبیعت خراب ہے۔ علاج معالجے سے فائدہ نہیں ہوتا۔ کیا اب ان کو علاج کے لیے بریلی یا دہلی لے جاؤں۔“ عرشی صاحب کو شاید مریضہ کی بیماری کا علم تھا۔ انھوں نے تسلی دی، امید بندھائی اور بغرض علاج دہلی جانے کا مشورہ دیا۔

ایک برقعہ پوش ضعیفہ ایک پردہ نشین لڑکی کے ساتھ آئیں۔ فرمایا ”میری لڑکی نے ایم۔ اے پاس کر لیا ہے۔ آپ مشورہ دیں پڑھائی جاری رکھوں یا نہیں۔“ عرشی صاحب نے بڑے محتاط الفاظ میں ضعیفہ کو تسلی دی اور اتنی اپنائیت کا اظہار کیا، گویا وہ لڑکی ان کی اپنی بیٹی تھی۔ ضعیفہ خوش خوش واپس چلی گئیں۔

ایک صاحب قدرے کم حیثیت ایک پردہ نشین لڑکی کے ساتھ تشریف لائے۔ فرمایا ”میری لڑکی پڑ۔ ایچ۔ ڈی کرنا چاہتی ہے۔“ عرشی صاحب نے سکوت فرمایا۔ لڑکی نے اسی دوران غیر ضروری تفصیل کے ساتھ ایم۔ اے میں کامیابی، موضوع تحقیق اور متوقع گران پر ویسٹ کی رائے بیان کی۔ لڑکی سیاسیات میں ایم۔ اے تھی۔ عرشی صاحب نے مجھ سے کبھی رائے طلب کی۔ میں نے موضوع تحقیق بدلنے کا مشورہ دیا کیوں کہ متعلقہ مواد کی تلاش میں ایک برقعہ پوش لڑکی طویل سفر نہیں کر سکتی تھی۔ اس کو زیادہ وقت کلکتہ میں گزارنا پڑتا۔ عرشی صاحب نے اتفاق کیا۔ تھوڑی دیر تک گفتگو جاری رہی۔ اس کے بعد وہ صاحب بہت مطمئن واپس چلے گئے۔

ایک مرد بزرگ ناگھی ٹیکتے ہوئے تشریف لائے اور میرے برابر کرسی پر دراز ہو گئے۔ انھوں نے لاٹھی اتنے زور سے زمین پر رکھی کہ میں اچھل پڑا۔ چہرے چہرے سے بٹھان معلوم ہوتے تھے۔ وہ فوراً مٹلے میں مشغول ہو گئے۔ شاید وہ روزانہ ہی کسی کتاب کا مطالعہ کرنے کے لیے تشریف لائے ہوتے تھے۔ اب وہ تھوڑی تھوڑی دیر کے بعد عربی عبارت بلند آواز سے پڑھتے اور فرماتے ”عرشی دیکھو اس

اختلاف کی گنجائش نہیں۔ "عرشی صاحب ابک ہی جواب دیتے "جی ہاں ایسا ہی ہے" میں ان رگ کی وجہ سے اپنا کام مکمل نہیں کر سکا۔ کئی بار اٹھ کر گیلری میں گیا کہ شاید وہ اشارہ سمجھیں اور حکومت اختیار کریں۔ مگر وہ برابر بولتے رہے۔ اور واہ رے عرشی صاحب۔ ان کی متانت میں کمی میں آئی۔ وہ بڑی فرماں برداری سے ان کی ہاں میں ہاں ملاتے رہے اور لطف یہ کہ اپنے کام میں مشغول بھی رہے۔

ایک صاحب اہل خانہ کے ساتھ حاضر ہوئے۔ معلوم ہوا کہ ان کا وطن یونا ہے اور وہ اردو یا ہندی کسی ادبی آدمی سے بولنے میں دقت محسوس کرتے ہیں اور وہ چاہتے تھے کہ ان کو حروف تہجی سے عدد نکالنے کا طریقہ بتایا جائے۔ عرشی صاحب کے لیے وہ صبر آزما موقع تھا کیوں کہ زبانِ یارِ من ترکی و من ترکی نمی دائم والی بات تھی۔ عرشی نے بہت سمجھانے کی کوشش کی مگر کامیاب نہیں ہوئے۔ بالآخر ان صاحب نے انگریزی بولنا شروع کی اور لیجیے عرشی صاحب کی تکلیف رفع ہو گئی۔ وہ سلیس انگریزی میں حروف تہجی سے اعداد نکالنے کا طریقہ سمجھانے لگے۔ مجھے اس دن معلوم ہوا کہ مولانا عرشی انگریزی دان ہیں۔ مجھے ایسا محسوس ہوا کہ اب اُمت کی نجات ہو جائے گی۔ میں اس دن کے بعد خود بھی عرشی صاحب سے ضرورتاً انگریزی میں بات کر لیتا جس کی ابتدا ہمیشہ میری طرف سے ہوتی۔ عرشی صاحب کی وفات کے بعد ان کے خلف اکبر میاں نے مجھے بتایا کہ وہ جرمن زبان میں بھی دیکر رکھتے تھے۔ آپ غور فرمائیں کہ عرشی صاحب ایک طرف عربی، فارسی، اردو، پہلوی اور عبرانی کے عالم تھے تو دوسری طرف انگریزی و جرمن زبانوں میں بھی مناسب استعداد رکھتے تھے۔ ایسا علم و فضل شاذ ہے۔ اس وقت کرامت مکتب اور فیضانِ نظر کی یک جانی عنقا ہے۔

عرشی صاحب کی خدمت میں زیادہ تر اساتذہ عربی حاضر ہوتے تھے۔ گفتگو کا موضوع عربی علم و ادب ہوتا۔ کبھی کبھی بیرون ملک کے دوروں کا حال بھی پیش ہوتا جس سے عرشی صاحب بڑی دلچسپی لیتے۔ بعض حضرات زیرِ قلم مضامین پر گفتگو فرماتے۔ ضرورت پڑتی تو عرشی صاحب کتابیں منگوا کر بھی دکھاتے۔ وہ ماحول بہت دلچسپ ہوتا تھا۔ ایک بات خاص تھی۔ عرشی صاحب کبھی بحث نہیں کرتے، اپنی بات کہہ دیتے تھے۔ بات کی تائید میں کتاب دکھا دیتے۔ اگر دوسرے صاحب گفتگو جاری رکھتے تو وہ "جی بجا ارشاد فرمایا" وغیرہ کہہ کر اپنے کام میں مشغول رہتے۔ کسی

بات پر بحث کرنا، اپنی بات کو ضد کر کے منوانا، جذبات سے مغلوب ہونا، دوسرے کی بات کو حیرت بھرا
عرشی صاحب کی عادت میں شامل نہیں تھا۔ جب وہ صاحب تشریف لے جاتے، عرشی صاحب ان
کی غیبت میں تبصرہ نہیں کرتے۔ عرشی صاحب کسی بات پر کتنے ہی غیر مطمئن ہوں، بات کتنی ہی علم
ہو مگر وہ ان کے جانے پر ختم ہو جاتی۔ میں نے عرشی صاحب کو کبھی غیبت کے مرض میں مبتلا نہیں
دیکھا۔ یہ بڑے دل گردے کی بات ہے، کیوں کہ حیثیت دار لوگ نازک مزاج ہو جاتے ہیں جس
کی وجہ سے وہ اپنی بات منوانا چاہتے ہیں اور بہ صورت دیگر وہ وقت بے وقت اظہارِ ناراضگی
کرتے ہیں جو غیبت کی مہذب شکل ہے۔

عرشی صاحب کی گفتگو سلیس، عام فہم، بامزہ اور دلچسپ ہوتی تھی۔ وہ دورانِ گفتگو مسکراتے
رہتے تھے۔ میں نے ایک بار عرشی صاحب سے کہا "قبلہ آپ ریڈیو رام پور سے تقریر کیوں نہیں کرتے
لوگ آپ کو سن کر خوش ہوں گے" ان کی آنکھوں میں چمک پیدا ہو گئی۔ فرمایا "ریڈیو والے ڈبہ
لے کر کئی بار آئے مگر میں نے منع کر دیا۔ سیدمیاں بات یہ ہے ... " اور وہ یہ کہتے کہتے زبان داب
گئے۔ جملہ میں پورا کیے دیتا ہوں۔ "سیدمیاں بات یہ ہے کہ میں اپنی زندگی میں شہرت نہیں چاہتا"
اب آپ لفظ ڈبہ پر غور کریں جس سے مراد ٹیپ ریکارڈر تھا اور اظہارِ بیزاری کے لیے، وہ بھی خوش
دلی کے ساتھ، شاید کوئی دوسرا لفظ ممکن نہیں تھا۔ دراصل عرشی صاحب خشک طبیعت نہیں تھے۔
ان کا مزاج مائل بہ مزاج تھا، مگر ان کے احباب کی تعداد محدود تھی اور وہ مزاحیہ گفتگو اپنے احباب
کے درمیان ہی کیا کرتے تھے۔

عرشی صاحب جذبہ شہرت پسندی سے عاری تھے۔ بعض اوقات یہ محسوس ہوتا کہ وہ اپنی
شہرت سے خائف ہوتے ہیں۔ میں نے پانچ چھ برس پہلے ایک ذہین طالب علم کو عرشی صاحب پر
تحقیقی مقالہ لکھنے کے لیے آمادہ کیا۔ مگر میں نے عرشی صاحب کی افتادِ طبع کے پیش نظر ان سے ذکر کرنا
بھی مناسب سمجھا اور اس کام کے لیے بہ طور خاص رام پور گیا، لیکن وہ آمادہ نہیں ہوئے۔ فرمایا
"سید صاحب یہ کام میری زندگی میں نہ ہو تو بہتر ہے" میں خاموش ہو گیا۔ میں نے بعد کو ان
صاحب زادہ سے کچھ موضوع تحقیق تبدیل کر دیا۔ میں سوچتا ہوں کہ عرشی صاحب کے انتقال کے
بعد ان کی حیثیت اور علمی و ادبی خدمت پر تحقیقی مقالہ لکھنے کا کام کتنا مشکل ہو گیا ہے۔ عرشی صاحب

کی زندگی کے بہت سے گوشے، ان کا کافی علمی کام، حوالہ جات و معلومات، جو صرف ان کے ذہن میں محفوظ تھے، ان کے ساتھ قبر میں چلے گئے۔ میں یا عرشی صاحب کے دیگر احباب، اکبر میاں اور عرشی صاحب کے دیگر اہل خاندان، ان امور سے واقف نہیں ہو سکتے، جو صرف عرشی صاحب کے ذہن میں محفوظ تھے۔ ان کی فکر کا دھارا، ان کا ذہنی عمل اور ردِ عمل، وہ حقائق جو ان کے تحت الشعاع میں منجمد تھے، وہ امور جن کا اخفا ان کو منظور تھا، ان کے ساتھ گئے۔ اب وہ نہیں ہیں۔ اب ان سے گفتگو کے بعد وہ باتیں منظرِ عام پر نہیں آسکیں گی۔ ہمیں صرف وہ معلوم ہے جو ہم نے دیکھا اور سنا یا جو انھوں نے بتایا اور بتانا چاہا۔ اس کے علاوہ کبھی بہت کچھ تھا۔ وہ اب قبر میں ہیں، اور ہم انسان ہیں، ہمیں الہام نہیں ہوتا۔

چوں کہ عرشی صاحب اپنے متعلق گفتگو سے بالارادہ گریز کرتے تھے، میں ان سے علوم و فنون پر نظر یاتی بات نہیں کر سکا۔ میرے کان میں صرف اتنا ہی پڑا جو انھوں نے مجھ سے یاد دوسرے سے بیان کیا۔ میں اتنا اندازہ ضرور لگا سکا کہ وہ عربی زبان و ادب کے دل دادہ اور عربی مصنفین کے عاشق تھے۔ وہ عربی علما و فضلا کو اپنا رہنما مانتے تھے۔ نزاعی مسائل میں پڑنا اور بحث کرنا ان کی فطرت میں شامل نہیں تھا۔ ان کا علم، ان کا تجسس اور ان کا جذبہ خیر ہر نزاع کو بھاری پتھر کی طرح داب دیتا۔ وہ ہر موضوع کو علمی و تحقیقی زاویے سے دیکھتے۔ ان کا اختلاف بھی علمی ہوتا۔ وہ بحث عقائد، خود ساختہ نظریات اور نا واجب تقلید سے آزاد ہے۔ ان کو ہمارا اچھی بات بہر حال اچھی تھی اور اچھی بڑی کا فیصلہ علم کی کسوٹی پر کیا جاتا۔ وہ اختلاف کے وقت شرافت اور درگزر کا سہارا پکڑتے۔ منہ بگاڑ کر بات نہیں کرتے۔ دوسرے کے قلب میں قلم کو نہیں چبھوتے۔ ان میں یہ صفت اپنے کمال پر تھی۔

ایک بار عرشی صاحب نے عرب مورخین کے تاریخ ساز کام پر اظہارِ خیال کیا۔ میں نے نہایت توجہ سے ان کی بات سنی اور میرے خیال میں یہ بات آئی کہ عرشی صاحب تاریخ کے ایسے تصور سے دلچسپی نہیں رکھتے جس کی تنقید ارتقا و تدوین میں معاشی قوتیں کا درخماہوں۔ وہ نقد ادب کے لیے تاریخ کے بدل لیاتی عمل کی اثر انگیزی کے بھی قائل نہیں تھے۔ ان کا نظریہ نقد ادب عملی تنقید سے عبارت تھا جو میرے خیال میں حسب ضرورت ہے کیوں کہ ایک محقق ادب کو اپنے کا تحقیق

میں عمل تنقید سے آگے بڑھنے کی ضرورت بھی کیا ہے۔

ایک بار جدید شاعری اور جدید غزل زیر نظر آگئی۔ میں بات کرتا رہا اور وہ مسکراتے رہے۔ انہوں نے اس بات سے اتفاق کیا کہ غزل کی ضرورت تنزل ہے جس کو نظر انداز نہیں کیا جاسکتا۔

جدید تجربات نظم میں ہونے چاہئیں۔ غزل اور عورت، غزل اور ادب و غزل اور تہذیب مشترک اور غیر منقسم حقائق ہیں۔ وجودیت، اضماعیت اور ان جیسے ہی درآمدہ نظریات و حیات و ادب سے نظم کو فائدہ اٹھانا چاہیے۔ غزل کا چہرہ مسخ کرنے کی ضرورت نہیں ہے۔ غزل خود علامت ہے ہماری معقولیت و نامعقولیت کی، ہماری شائستگی و ناخائستگی کی اور ہر اس حالت کی جو

ہم پر بہ قید ہوش طاری ہوتی ہے۔ غزل کا اپنا وجود ہے مگر وہ ادب کا ایسا مقدمہ ہے جس میں بامرادی و نامرادی دونوں شامل ہیں۔ غزل کی اپنی تاریخ جدیدیات اور معانی ہیں اور اس کی کونپلیں خود اس میں پھولتی رہتی ہیں۔ عرشی صاحب سنتے رہے، مسکراتے رہے۔ ان کو معلوم تھا کہ جذبہ تقاضائے فطرت ہے جس کا تعلق قلب کے اس خانے سے ہے جس میں صرف دمِ غلوں ہے۔ انہیں معلوم تھا کہ نئی نسل کے لوگ جذباتی اور تہمتی واقع ہوئے ہیں۔ ان کی شفقت میں طمانیت و ٹھنڈک کا خاصا تھا۔ میں نے جب ان سے عرض کیا کہ جدید شاعری مائل بہ تجرید ہے تو ان کی آنکھوں میں چمک پیدا ہوئی۔ برجستہ فرمایا۔ "سیدمیاں ہماری زندگی کا ڈھچور بھی کچھ ایسا ہی ہے۔"

عرشی صاحب پر ۱۹۶۳ء میں انجانا پکٹھ کس کا حملہ ہوا۔ ان کو علاج معالجے سے افاقہ ضرور ہوا مگر وہ سبک گئے کہ اس مرض سے جاں بربھنا مشکل ہے۔ انہوں نے اپنے کام کی رفتار تیز

کردی۔ وہ اس وقت رضالائبریری کے عربی مخطوطات کا کیش لاگ مرتب کر رہے تھے۔ عرشی صاحب نے اس زمانے میں چند بار مجھ سے طریا کہ وہ کیش لاگ کی تکمیل کے سلسلے میں خرابے دھا

مانگتے رہتے ہیں۔ میں نے اس وقت عرشی صاحب کو بہت منہک پایا۔ ایسا معلوم ہی نہیں ہوتا تھا کہ وہ عارضہ قلب میں مبتلا تھے۔ عرشی صاحب نے کیش لاگ مرتب کر دیا۔ میں عرض کروں کہ

یہ جان لیوا کام صرف عرشی صاحب ہی کمل کر سکتے تھے۔ انہوں نے جیسا میاں کام کیا، وہ ان ہی کا حصہ تھا۔ یہ آج بھی بااثر کرنا مشکل ہے کہ کیش لاگ کی ترتیب ایک غیر عرب نے کی ہے۔

عرشی صاحب مولد کی فلاہی میں غیر معمولی محنت کرتے تھے۔ جب تک تمام حوالے ہم دست

نہیں ہو جاتے، وہ مطمئن نہیں ہوتے۔ اس کے بعد ان کا کام مقابلاً آسان ہو جاتا۔ وہ مواد کو چھان پھٹک کر نتائج اخذ کرتے اور نتائج کو بڑے اعتماد کے ساتھ پیش کرتے۔ ایسا بھی ہوا کہ مواد فراہم نہ ہونے کی شکل میں وہ ساکت ہو گئے اور بے بنیاد قیاس آرائی سے گریز کیا۔ مثلاً تذکرہ محسن کا مطالعہ کرتے وقت ان پر منکشف ہوا کہ محسن کے والد حسین شاہ حقیقتاً تذکرہ احباب کے مؤلف تھے۔ وہ تذکرہ احباب کی تلاش میں مصروف ہو گئے۔ انھوں نے مجھ سے زبانی کہا، بعد کو خط بھی لکھا۔ میں حسین شاہ حقیقت پر ایک مفصل مضمون معاہدہ اعظم گڑھ میں شائع کروا چکا تھا اور میری دسترس تذکرہ احباب تک نہیں ہو سکی تھی۔ کوششیں بسیار کے باوجود تذکرہ احباب نہ عرشی صاحب کو فراہم ہوا اور نہ مجھے۔ تذکرہ احباب جاتا تو اس کا تذکرہ اصلاً معصومی سے موازنہ کرنے کے بعد معصومی کے اس الزام کی بے حقیقت معصومی کا چور ہے، تحقیق ہو جاتی۔ تذکرہ احباب سے نئی باتیں بھی معلوم ہوئیں مگر وہ نہ ملنا تھا اور نہ ملا۔ عرشی صاحب خاموش ہو گئے۔ میں بھی دوسرے کام میں لگ گیا۔

عرشی صاحب کچھ زیادہ ہی بڑھے لکھے آدمی تھے۔ ایشیا کی ایک بڑی لائبریری ان کے تصرف میں تھی۔ ان کو محنت کرنے کی عادت تھی اور وہ بہت مستقل مزاج تھے۔ ہر کام باقاعدگی و آہستگی سے انجام دیتے تھے۔ ہر وقت خود کو مشغول و منہمک رکھتے تھے۔ چنانچہ ان حالات و صفات کا نتیجہ وہ عظیم تحقیقی سرمایہ ہے جو عرشی صاحب نے مستقبل کے لیے چھوڑا۔ میں نہیں سمجھتا کہ رضالائبریری رام پور کو عرشی صاحب جیسا ناظم اور عربی فارسی و اردو ادب کو ان جیسا عظیم المرتبت محقق ملے گا۔ میں نے عرشی صاحب اور رضالائبریری رام پور کو ہمیشہ لازم و ملزوم سمجھا کیوں کہ ایک دوسرے کی تشکیل میں دونوں کا ہاتھ ہے۔ اب یہ قرینہ لزوم ختم ہو چکا۔ رضالائبریری رام پور عرشی صاحب کے لیے تاقیامت گریہ کرے گی۔

عرشی صاحب یونیورسٹی کی سطح پر تحقیقی کام سے زیادہ مطمئن نہیں تھے۔ تازہ ایم۔ اے پاس کرنے اور لڑکیاں یا جوان لڑکے پر اپنے تحقیقی مقالے کی تیاری کے سلسلے میں رضالائبریری رام پور آتے ہی لہتے اور ان کی ملاقات عرشی صاحب سے لازماً ہوتی ہی تھی مگر ان کی مثال ان بچوں سے دی جا سکتی ہے جن کے ہنڈے سے بھی اچھن شیر مادر چھوٹا ہو۔ ان کے نگران پروفیسر کو اتنی فرصت نہیں

کہ ساتھ آئیں، بعض حالات میں بچوں کو یہ بھی نہیں معلوم کہ کون سی کتاب حوالے کے لیے از حد ضروری ہے اور کس کتاب کو ہاتھ میں لگاتا ہے۔ اس پر قرأتِ مخطوطات مستقل دروس چنانچہ صلاحیتِ جوش و جذبہ اور عرشی صاحب کے تعاون کے باوجود بعض طلباء و طالبات آغازِ سفر میں بھاگ کھڑے ہوتے، بعض ڈیڑھ دو برس کے بعد ہی پھوڑ دیتے، بعض سخت جان آبلہ پا ہو کر دم توڑ دیتے۔ مشکل سے ہی کوئی نوٹ پیٹ کر تحقیقی مقالہ مکمل کر پاتا۔ ایسی افراتفری میں رجسٹریشن سے پہلے تحقیقی کام کی مشق کرنا ضروری ہے، خواہ وہ ایم فل کی صورت میں ہو یا پیار چھ تحقیقی مقالات کی اشاعت کی شکل میں۔ نگرین پروفیسر کو لازم ہے کہ وہ ہر قدم پر رہنمائی کرے۔ میں بعض اوقات یہ سوچنے پر مجبور ہوجاتا ہوں کہ موضوعِ تحقیق کے رجسٹریشن کے وقت خود نگران پروفیسر کی صلاحیتِ تحقیق کو کبھی ملاحظہ کرنا ضروری ہے۔

مولانا امتیاز علی خاں عرشی، قاضی عبدالودود، مالکِ رام، محمد اکرام، مولانا غلام رسول قمر اور عبداللطیف بھٹوری نے غالب پر جتنا کام کیا وہ اظہر من الشمس ہے۔ ان میں سے کسی کے نام کے ساتھ پروفیسر کا پے پچھلا نہیں لگا ہے۔ معیاری تحقیقی کام یونیورسٹی کے باہر بھی ہوا اور ہوتا ہے گا۔ یونیورسٹی سے باہر کے لوگ تحقیقی کام کرنے والوں کو سہارا بھی دیتے رہتے ہیں اور دیتے رہیں گے۔ ضرورت مناسب تحقیقی صلاحیت اور تحقیقی مزاج کی ہے جس کو خالوں میں نہیں بانٹا جاسکتا عرشی صاحب ہمیشہ ”تحقیقی مزاج“ کی ہی بات کیا کرتے تھے جس سے وہ خود بہ درجہ اولیٰ تصنیف تھے۔ اس وقت علاقائی ادب، ادبی تحریکات، لسانیات اور مقامی بولچل وغیرہ پر بھی تحقیقی کام کی ضرورت ہے۔ یہ کام مشکل نہیں۔ میں نے جب کہہستان کہا اولیٰ کی مقامی اولیٰ الوٹریا پر کام کا آغاز کیا تو اس کی تکمیل مجھے کچھ کیسے پا پڑیلینا پڑیے۔ یہ سزا دل جاتا ہے۔ عرشی صاحب نے اندر پہنچنے کے اثرات کا جائزہ لیتے وقت کتنی راتیں بے خواب گزاریں، ان کا دل ہی جانتا ہوگا۔ مگر اس کے بغیر تحقیق کا کیا طغنت؟

مقصود تو معیاری تحقیق ہونا چاہیے نہ کہ ڈگری۔ ڈگری تو معیاری تحقیق کا انعام ہے۔ وہ دن تھا ۲۶ اکتوبر ۱۹۵۷ء کا۔ میں رام پور گیا۔ ۷۵۷ء کے ایک مجاہد آزادی مفتی عنایت احمد کوروی کے متعلق کچھ دستخط حوالہ کی جستجو دامن گیر تھی۔ میرے ہمراہ کلمت قریشی

سلمان بھی گئیں، جن کا مطلقاً حسن رضا خاں احسن بریلوی پر کھٹو یونیورسٹی کے لیے تحقیقی مقالہ
آخری منزل میں تھا۔ عرضی صاحب بالکل ویسے ہی تھے جیسا کہ میں نے ان کو گزشتہ طلاقات کے
دقت دیکھا تھا۔ ان کی صحت میں ایسی تبدیلی نہیں تھی کہ فکر لاحق ہو۔ عرضی صاحب نے مجھ سے
کرسی نزدیک لانے کے لیے کہا۔ میں نے گم کی تعمیل کی۔ اس کے بعد وہ مجھ سے دنیا جہان کی بات
کرتے رہے۔ میری صحت اور علاج کے متعلق بھی کرید کرید کر دریافت کیا۔ دواؤں کے نام حکم
دریافت کیے۔ میں نے تفصیل کے ساتھ علاج و پرہیز کے متعلق بتایا، جو انھوں نے نہایت توجہ
سنا۔ اس کے بعد فرمایا "خود کو مشغول رکھیے۔ معمولات میں فرق نہیں آنا چاہیے۔ اس میں بہرہ
فائدہ ہے۔ میں خود بھی اس پر عمل کرتا ہوں" اٹھائیس برس کے تعلق میں نہ تو عرضی صاحب
نے کبھی مجھ سے کرسی کو قریب لانے کے لیے کہا اور نہ کسی مسلسل ڈیڑھ گھنٹے گفتگو فرمائی۔ یہ
ہے آنے والے واقعات اپنا سایہ پہلے سے ڈالتے ہیں!

عرضی صاحب کی نظر حکمت سلمان پر پڑی جو اپنے کام میں منہمک تھیں۔ فرمایا "ماشارانہ
آج کل لڑکیاں خوب ترقی کر رہی ہیں۔ ہمارے یہاں تحقیقی کام کے سلسلے میں لڑکیاں برابر آتی رہتی
پہلے یہ بات نہیں تھی۔" میں نے عرض کیا "اس کی کامیابی کے لیے دعا فرمائیں، کام ختم کر چکی ہے
جو اب میں فرمایا "ان شاء اللہ بہ درجہ اولیٰ کامیابی ملے گی۔ آپ ڈاکٹر گرگھی ہیں یہ "ڈاکٹر
کی ترکیب عرضی صاحب کی اختراع تھی جو وہ میرے لیے استعمال کرتے تھے۔ یہاں ان کا منہ
حکمت سلمان کے تحقیقی کام کی نگرانی ورہ نمائی سے تھا۔

اس کے بعد عرضی صاحب نے مجھ سے کام کے متعلق دریافت کیا۔ میں نے عرض کیا کہ ایک
مضمون میں فٹ نوٹ دینے کے لیے مفتی عنایت احمد کے متعلق مختصر مگر مستند معلومات دے
ہیں۔ عرضی صاحب نے سکوت فرمایا اور خود کیا، پھر وہ اٹھے اور اپنے کمرے کی ہی ایک لٹریچر
سے مولانا عبدالحی کی نزہت النواظر لائے اور مفتی عنایت احمد پر مشتمل اوراق کھول کر کتاب مجھ
سے دی۔ میں نے چند بار ان اوراق کا مطالعہ کیا اور چندہ سولہ سطریں نوٹ تیار کر کے عرضی
صاحب کی خدمت میں یہ کہہ کر پیش کیا کہ وہ اس کی صحت پر نظر ڈال دیں، کیوں کہ میری استعداد
نہ ہونے کے برابر ہے اور مجھ سے غلطی ہو سکتی ہے۔ عرضی صاحب نے نوٹ کا مطالعہ کیا اور با

اصلاح واپس کر دیا۔ اس نوٹ کا اختصار میرے مضمون ”مگل دستہ ہوش افزا بریلی“ مطبوعہ معارف اعظم گڑھ اپریل ۱۹۸۱ء میں شامل ہے۔

اس کے بعد عرشی صاحب عربی و سنسکرت کی تعلیم، زبان و ادب اور رضالائبریری رام پور میں ان کے ذخائر پر گفتگو کرتے رہے۔ بات ملا فیضی تک پہنچی۔ میں نے نل دمن کے متعلق دریافت کیا۔ فرمایا کہ لائبریری میں نسخہ موجود ہے۔ میں نے جائسی کی پدموات کے متعلق پوچھا، کیا کوئی فارسی رسم الخط میں ملتا ہے۔ فرمایا کہ کتب خانے میں ایسا نسخہ ہے۔ بعداً علامہ الدین غلامی، رانی پدمنی، چٹوڑ پر حملہ، جوہر کی رسم، شیر شاہ سوری، ملک محمد جائسی اور پدموات پر تاریخی ادبی گفتگو ہوتی رہی۔ آج بھی مجھے حیرت ہوتی ہے کہ اس دن عرشی صاحب سے کتنی طویل گفتگو ہوئی۔ مگر یہ آخری گفتگو تھی۔

عرشی صاحب خاموش ہو گئے۔ کچھ غنودگی طاری ہوئی۔ میں دبے پاؤں کرسی سے اٹھا۔ نکلت سلمہا کے کام کا جائزہ لیا اور اس کے بعد خود بھی آنکھیں بند کر کے بیٹھ گیا۔ شاید سو بھی گیا، کیوں کہ میں جب نماز ظہر اور دوپہر کے کھانے کے لیے اٹھا تو آنکھیں نیند سے بوجھل تھیں۔

خیر۔ ساڑھے تین بجے تک جملہ کاموں سے فراغت میسر ہوئی اور میں نے عرشی صاحب سے اجازتِ رحمت طلب کی۔ انھوں نے حسبِ روایت مضافہ کیا اور فرمایا ”فی امان اللہ“ نکلت سلمہا نے سلام کیا اور طالبِ دعا ہوئیں۔ عرشی صاحب نے ان کے سر پر دستِ شفقت پھیرا اور دعا دی ”اللہ مزید توفیق کار عطا فرمائے۔“

پھر میں نے چلتے چلتے منہ پھیر کر عرشی صاحب کو دیکھا، وہ اپنے کام میں مشغول ہو چکے تھے۔ میں فروری ۱۹۸۱ء میں زیادہ بیمار تھا۔ میری دنیا پھنسنے تک محدود تھی۔ نہ اخبار نہ ریڈیو نہ کتابیں۔ عیادت کرنے والوں کی صورت دیکھ کر اپنی حالت کا اندازہ کرتا رہتا تھا۔ رفتہ رفتہ بلڈ پریشر نارمل ہوا۔ اعصابی، بوجان میں کمی ہوئی، گرمی نیند آنے لگی، کمزوری رفع ہوئی، تھوڑا بہت چلنے پھرنے لگا۔ ۲۵ فروری ۱۹۸۱ء کو نکلت سلمہا نے بلوایا، انکار نہ کر سکا۔ ان کے برادرِ خرد کے ساتھ سواری پر چلا گیا۔ ان کے یہاں پہنچ کر بیٹھا ہی تھا کہ ان کی چھوٹی بہن ٹرانسپورٹ لے ہوئے کمرے میں داخل ہوئیں اور گھبرا کر کہا ”عرشی صاحب وفات پا گئے“ میں نے آنکھیں بند کر لیں۔ نکلت

سنا مسکیاں لے کر رونے لگیں۔ ریڈیو رام پور سے عرشی صاحب کی ترفین کا آنکھوں دیکھا حال نظر ہو رہا تھا۔ میں آنکھیں بند کیے بیٹھا رہا۔ میں نے خود کو اس حادثے کے لیے تیار کر لیا تھا، بالکل اسی طرح جیسے میں نے خود کو اپنی موت کے حادثے کے لیے تیار کیا تھا۔ بس ایک ذہنی تربیت جو موت کو بار بار یاد کرنے سے حاصل ہوتی ہے۔ زیادہ سے زیادہ ایک خیال کہ موت تو آنا ہی ہے، دم واپس سے قبل زندگی کو کیوں اجیرن کیا جائے۔ کم سے کم ایک آسمور کہ موت کا واقعہ انسان کو حقیقت کی ابدیت میں داخل کر دیتا ہے۔

میں کافی دیر تک آنکھیں بند کیے بیٹھا رہا۔ چشم تصور میں عرشی صاحب کی تصاویر ابھرتی رہیں، قلب ان کی مغفرت کے لیے دعا کرتا رہا۔

عرشی صاحب کی موت کا حادثہ گزر گیا۔ میں نے اپنے دل کو یہ کہہ کر سمجھا لیا کہ عرشی صاحب کا انتقال ہوا ہی نہیں ہے۔ جب دو ڈھائی ماہ کے بعد سفر کے قابل ہوا، رام پور پہنچا۔ لائبریری میں قدم رکھنے کے بعد چاروں طرف دیکھا۔ ہر شے اپنی جگہ پر تھی۔ وہی فضا، وہی ماحول۔ ایک پرانے اہل کار نے چند قدم آگے بڑھ کر مجھ سے مصافحہ کیا۔ ان کی آنکھوں میں سوگواری تھی۔ میں بوجھل قدموں سے اکبر میاں کے پاس چلا گیا۔ یہ پہلا موقع تھا کہ میں عرشی صاحب کے کمرے میں نہیں گیا۔ میرے پاؤں میری زندگی میں کٹ گئے۔

اکبر میاں گیلری میں بیٹھتے تھے۔ ان کے تصرف میں وہ چھوٹی پرانی میز اور دو پرانی کرسیاں تھیں، جو عرشی صاحب کھانا کھاتے وقت استعمال کرتے تھے۔ میں ایک کرسی پر دوڑا ہوا گیا۔ دوسری کرسی پر کراچی سے آئے ہوئے ایک مہمان بیٹھے ہوئے تھے اور تاریخ رو ہیملہ پر گفتگو ہو رہی تھی۔ اکبر میاں نے عرشی صاحب کے مرض و وفات کے متعلق تفصیل سے بتایا۔ موت تو آنا ہی تھی، آج نہیں تو کل۔ عرشی صاحب محوش نصیب تھے کہ چلتے ہاتھ پاؤں اٹھ گئے۔ انسولین مقدار میں زیادہ جسم میں پہنچ گئی، یہ بہانہ موت تھا۔ تیمارداروں کی مٹ کٹ گئی اور وہ گلو کوڑ بند سے لیکے، یہ موت کی بالادستی کا ثبوت تھا۔ المختصر عرشی صاحب نے آنکھیں بند کیں اور وہ ابدی نیند سو گئے۔

میں نے عرشی صاحب کے کمرے میں جھانکا۔ ہر چیز اپنی جگہ پر تھی۔ البتہ عرشی صاحب کی کرسی خالی تھی۔ بل بھر یہ محسوس ہوا کہ عرشی صاحب، دفن کرنے کے لیے نفل والے کمرے میں گئے ہیں۔

کیا میں اس کمرے میں بیٹھ کر کہی لکھ پڑھ سکوں گا؟ چراغ تو بجھ چکا مجھے اندھیرے میں کیا کھائی دے گا۔

میرا طبیعت اکٹڑ ہی تھی۔ میں عرشی صاحب کی قبر پر جانا چاہتا تھا۔ پایاں کار میں نے کراچی سے آئے ہوئے مسلمان سے درخواست کی کہ وہ مجھے عرشی صاحب کی قبر پر لے چلیں۔ وہ آمادہ ہو گئے اور میں ان کے ہمراہ مزار عرشی پر حاضر ہوا۔

عائد پولیس کے مغربی پولو میں ایک قطعہ اراضی مدت سے خالی پڑا تھا میرے دیکھتے دیکھتے بس اس میں اتنی تبدیلی ہوئی کہ زیر دیوار حصار ہائیڈل کی ایک تنصیب کا اضافہ ہوا۔ عرشی صاحب نے بھی اس قطعہ اراضی کو روزانہ دیکھا ہوگا کیوں کہ قلعہ معلیٰ کے مغربی دروازے سے ہی وہ آتے جاتے تھے۔ اس قطعہ اراضی میں ہی عرشی صاحب کی آخری آرام گاہ ہے۔ دیکھیے اس کو سقف کب سیسر ہو۔ احاطہ نظام الدین دہلی میں غالب کی کھلی قبر کو بھی ایک زمانے کے بعد سقف میر ہوئی۔ میں دس فروری ۱۹۸۲ء کو ریڈیو رام پور کے بلاوے پر رام پور گیا۔ اول لائبریری میں حاضری دی اور بعد کو کافی دیر تک عرشی صاحب کی قبر کے سامنے کھڑا رہا۔ صدر قبر پر جنگلی گیندا لگ آیا تھا۔ اہل بعیرت کے لیے قبر مقام عبرت ہے مگر کلین قبر؟۔ عرشی صاحب اہل جستجو کے لیے مینارہ نور ہیں۔

ضمیمہ

عرشی صاحب پر مضمون مکمل کرنے کے بعد میرے دل میں خیال پیدا ہوا کہ ان کی حیات اور دیگر ضروری امور کے متعلق ایک ضمیمہ بھی ہم رشتہ ہونا چاہیے تاکہ قارئین کے سامنے ان کی پوری تصویر آجائے۔ لہذا میں نے اکبر علی خاں عرشی زادہ کے تعاون سے یہ ضمیمہ تیار کر دیا۔ "نذر عرشی" اور ان کے "خاکہ حیات" کے علاوہ میرے پیش نظر وہ سوال نامہ بھی ہے جو کسی صاحب نے عرشی صاحب کی خدمت میں پیش کیا اور عرشی صاحب نے اس کا تھوڑی جواب دیا۔ اکبر میاں کی عنایت سے سوال نامے اور جوابات کی نقل ہم دست ہوئی جو میرے پاس محفوظ ہے۔

نام محمد امتیاز علی خاں۔ تخلص عرشی۔ والد ماجد کا نام محمد منتاز علی خاں (ڈاکٹر و پٹنری سرچین)

والدہ ماجدہ کا نام چھپتی بیگم - دادا کا نام محمد اکبر علی خاں (محدث رام پوری) - اجداد کا تعلق سوات کے قبیلہ حاجی خیل سے تھا، جو اٹھارویں صدی عیسوی میں ترک وطن کر کے رام پور وادو ہوئے۔ پیدائش پنج خنبہ ۲۹ رمضان المبارک ۱۳۲۲ھ - مطابق ۸ دسمبر ۱۹۰۴ء - جلسے پیدائش مکان آبائی محلہ پھلوڑا رام پور - (جانب غرب قلعہ معلیٰ رام پور)

شادی ہاجمہ بیگم سے ۱۹۳۳ء میں ہوئی - سات لڑکے اور دو لڑکیاں تولد ہوئیں - تعلیم آنرز عربی ۱۹۴۲ء - آنرز فارسی ۱۹۴۵ء - انٹرنس انگریزی - تینوں امتحانات لاہور یونیورسٹی سے پاس کیے - بعد کو مدرسہ عالیہ رام پور سے اعلیٰ سند حاصل کی -

ملازمت - ۳۱ جولائی ۱۹۴۲ء کو بہ حیثیت ناظم رام پور رضا لائبریری رام پور تقرر ہوا - دو ماہ ملازمت انڈین ہسٹری کالج، انڈین ہسٹریکل ریکارڈس کمیشن، ادارہ اسلامیہ لاہور، انجمن ترقی اردو اور گل ہند اردو کالج، حیدرآباد دکن میں ریاست رام پور کی نمائندگی کی -

رام پور ادبی مرکز میں عرشی صاحب حصہ لیتے - انھوں نے اپنے سب سے پہلے مضمون کے متعلق فرمایا " میں نے سب سے پہلے مضمون غالب کے اس شعر پر لکھا:

تیسرے بغیر مر نہ سکا کوہ کن آسدا سرگشتہ بخار رسوم و قیود تھا۔

اور یہ مضمون رسالہ نیرنگ رام پور میں چھپا تھا۔"

(رسالہ نیرنگ رام پور کے مدیر منشی عزیز اللہ خاں عزیز تھے - منشی عزیز، غالب کے طرز شعر گوئی کے دل دادہ اور رام پور کی ادبی محافل کے روح رواں تھے - منشی عزیز کی علالت کی وجہ سے عشرت رحمانی نے رسالہ نیرنگ کا اجرا دہلی سے کیا - عرشی صاحب اپنے ماموں مولوی احمد جان خاں آغا اور منشی عزیز اللہ خاں عزیز کے ہمراہ ننھے صاحب (نواب زادہ شبیر علی خاں بہادر ولد نواب گل علی خاں بہادر کے پہلے ادبی محفلوں میں شریک ہوتے تھے۔)

عرشی صاحب نے اپنی نظر گوئی کے متعلق فرمایا " میں نغز نگاروں میں سرسید، شبلی اور ابوالکلام

سے متاثر ہوا ہوں۔"

عرشی صاحب نے اپنی شعر گوئی کے متعلق فرمایا " جی ہاں - اب بھی کبھی کبھی نواسے سروش آنے لگتی ہے مگر یہ سب دل کا بہلاوا ہے - ویسے دو سروں کے بھی اچھے شعر لکھے اتنے ہی عزیز معلوم

ہوتے ہیں جتنے اپنے کے ہونے بلکہ اپنوں کے بڑھ کر۔ ہاں اس معاملے میں تمہیز مرعشی ہوں، کبھی کسی سے اصلاح نہیں لی۔“

”... اور شاعروں میں میر، غالب اور اقبال کا عرصہ چسپ ہوں۔ فارسی میں سعدی، حافظ اور غالب کا دل دان ہوں اور سب جہدی کو فارسی شاعری کا معراج مانتا ہوں۔ اس اظہار کے ساتھ یہ اقرار بھی ضروری ہے کہ بقول سعدی:

تمتج ز ہر گوشتہ یا نعم۔“

مرعشی صاحب نے غالب پر مزید تحقیقی کام کی نفاذی دہی کرتے ہوئے فرمایا ”میری ناکھس رائے میں غالب کی نظم و نثر فارسی وارد و پر ان کے لنگر یزدوستوں کی تمہید کا اثر ایسا مونس ہے جس پر کوئی کام نہیں ہوا ہے۔ اس پر کسی ماہر غالبیات پر قلم اٹھانا چاہیے۔ نیز غالب کے کلیات فارسی کے ماسودہ تلاش کرنا چاہئیں جن میں غالب نے اپنے فارسی کلام میں بار بار ترجم و اصلاح کر کے اسے جو در شکل تک پہنچایا۔ نذر مرعشی میں نگارشات مرعشی کے عنوان پر مرعشی صاحب کی کتب کی فہرست شائع ہوئی ہے۔ ذیل میں صرف ان کتابوں کی فہرست دی جاتی ہے جو اردو سے متعلق ہے۔ ان میں وہ کتب ایضاً بھی شامل ہیں جن کے ساتھ ہندی، پشتو، فارسی اور عربی کے ادراق (پیرا گراف) شامل ہیں۔“

۱۹۳۷ء

مکاتیب غالب

۱۔

۱۹۴۲ء

حرجہ مجالس رنگیں

۲۔

۱۹۴۳ء

مختصر انصاحت

۳۔

۱۹۴۴ء

نادات شاہی

۴۔

۱۹۴۷ء

ترجمہ غالب

۵۔

۱۹۴۸ء

سنگ گوہر

۶۔

۱۹۵۲ء

ملاذات بیگمات

۷۔

۱۹۵۵ء

کمانی رانی کشکی اور کنوراوے بھانگی

۸۔

۱۹۵۸ء

دیوانی غالب نسو مرعشی

۹۔

۱۹۶۰ء

انوار اور انھان

۱۰۔

- ۱۱- فرسٹ منخطوطات اردو طبع ۱۹۶۶ء
 ۱۲- مقالاتِ عرش ۱۹۷۰ء
 ۱۳- استنادِ نیکِ البلاغتہ ۱۹۷۲ء

عرشی صاحب نے اردو، فارسی اور عربی زبان و ادب کی خدمت کی، اس کے محلے میں ان کو بہت نوازا گیا ہے۔ تفصیل مندرجہ ذیل ہے۔

یونیکو کے تحفظ منخطوطات کے سینار کابل (۱۹۶۶ء) اور یونیم خوش حال خاں خٹک کابل (۱۹۶۸ء) میں ہندوستان کی نمائندگی کی۔ علم الہند کے ماہرین کے وفد کے ممبر کی حیثیت سے ۱۹۵۸ء میں روس کا دورہ کیا۔ کل چند اسلامک اسٹڈیز کانفرنس کے ۱۹۶۶ء - ۶۷ء میں صدر رہے۔

اسلامیہ اور نیشنل یونیورسٹی پورہ پورہ اور کین - ندوۃ العلماء لکھنؤ - آل انڈیا مسلم یونیورسٹی کانفرنس علی گڑھ مجلس انتظامیہ مدرسہ مطیع العلوم رام پورہ - کل ہند طالب علموں کے قریب کئی کمیٹیوں اور اسلامک اسٹڈیز کانفرنس علی گڑھ کے مرتبے، مولانا پٹیل لائبریری رام پورہ کے بانی ممبر تھے۔ جامعہ اردو علی گڑھ - انجمن ترقی اللہ علی گڑھ اور اردو اکیڈمی اتر پردیش لکھنؤ کے سابق ممبر تھے۔

ریاست رام پورہ کا ایجنسی انعام مبلغ یک ہزار (۱۹۳۶ء) - حکومت ہند کا سہ ماہیہ ایڈمیٹری اور ڈیپلوم پانچ ہزار روپیہ ان غالب، لٹریچر عرش پر (۱۹۶۱ء) - صدر جمہوریہ ہند کی سند اعزاز برائے اعلیٰ خدمات ادبیات عربی - مبلغ پانچ ہزار سالانہ تاحیات (۱۹۷۲ء) - حکومت اتر پردیش کا مجموعی خدمت ادب کے لیے انعام مبلغ پانچ ہزار (۱۹۷۳ء) اور غالب ایڈمیٹری اور ڈیپلوم - بعد وفات - مبلغ تین ہزار (اردو ٹریبونل ۱۹۷۹ء) عطا ہوئے۔

مالک رام - ڈاکٹر یوسف حسین خاں - ڈاکٹر ذاکر حسین (روغیرو) پبلک کیمپ کی تشکیل ہوئی، جس کے صدر ڈاکٹر ذاکر حسین خاں صدر جمہوریہ ہندوستان تھے۔ کمیٹی کی جانب سے ایک یادگار تصنیفی کتاب "نذر عرش" عرش صاحب کی خدمت میں پیش کی گئی (۱۹۶۶ء) - عرش صاحب سے واقفیت حاصل کرنے کے لیے "نذر عرش" معتبر وسیلہ ہے۔

عرشی صاحب نے ۲۳/۲۵ فروری ۱۹۸۱ء کی درمیانی شب میں ۱۲ بجے وفات پائی۔ ۲۵ فروری کی شام کو بعد مغرب قلعہ معلیٰ رام پورہ کے شمال مغربی گوشے اور رام پورہ رضا لائبریری رام پورہ کے زیر سایہ دفن ہوئے۔